

नेपाल गजेट

नेपाल सरकारद्वारा प्रकाशित

खण्ड २] काठमाडौं पौष २२ गते २००६ साल [संख्या २०

भाग १

गृहविभागको विज्ञप्ति

नयाँ कदमलाई प्रतिबन्ध

पटनाबाट प्रकाशित हुने हिन्दी साप्ताहिक “नयाँ कदम” ले भूठ र कल्पित समाचार तथा व्यक्तिगत आक्षेपको प्रकाश गर्ने गरी आएको र निराधार हल्ला मचाएकोले सरकारले बाध्य भएर उक्त पत्रिकामाथि प्रतिबन्ध (व्यान) लगाएको छ। देशभित्र यस पत्रिकाको खरिद बिक्री तथा प्रचार गर्नेले छापाखाना र प्रकाशनसम्बन्धी ऐन २००६ बमोजिम सजाय पाउनेछन्।

विभिन्न जिल्लाका बडाहाकिम तथा तैनाथवालाहरूले आफ्नो अधिकारक्षेत्रमा उक्त पत्रिका ल्याएको फेला पारेमा सो जफत गरी ऐन सवालबमोजिम गर्नुपर्दछ।

सेक्रेटरी, गृहविभाग.

आधिकारिकता मद्रण विभागबाट प्रमाणित गरिएपछि मात्र लागु हुनेछ।

पब्लिक सर्भिसकमिशनको सूचना नं. ४

स्वास्थ्यविभाग-अन्तर्गत तपसीलमा लेखिएका अस्पतालका स्थायी पदहरूमा उमेदवार चाहिएका छन्। उमेदवारहरूले २००६ साल चैत्र ४ गते रोज ३ (मार्च १७, १९५३) सम्ममा आवेदन गर्नुपर्दछ। दरखास्तपत्र र विशेष विवरण तलको ठेगानामा प्राप्त हुनेछन्।

तपसील

१. काठमाडौं वीर सेल र फिमेल अस्पताललाई तलब भत्तासमेत जम्मा मासिक रु. ७८०। मा एफ. आर. सी. एस. भएको १ सुपरिन्टेन्डेन्ट।
२. काठमाडौं मेल अस्पताललाई ल्याकत र अनुभव हेरी मासिक तलब रु. २००। देखि ३००। सम्ममा सीनियर सर्टिफिकेट अफ नर्सिङ पाएका २ मेट्रन। यिनमध्ये एकजनाले नर्सिङ सुपरिन्टेन्डेन्टको काम र एकजनाले अप्रेसन थिएटरमा मेट्रनको काम गर्नुपर्दछ।
३. काठमाडौं वीर फिमेल अस्पतालमा ल्याकत र अनुभव हेरी मासिक तलब रु. २००। देखि ३००। सम्म तलब पाई नर्सिङ सुपरिन्टेन्डेन्टको काम गर्ने मेट्रन। योग्यताको हकमा (क) सीनियर सर्टिफिकेट अफ नर्सिङ र (ख) सीनियर सर्टिफिकेट अफ मिडिवाफ्री पाएको हुनुपर्छ।

सेक्रेटरी,
पब्लिक सर्भिसकमिशन.

गोरखापत्र छापाखानाबाट प्रकाशित

आधिकारिकता मुद्रण विभागबाट प्रमाणित गरिएपछि मात्र लागु हुनेछ।